

الحمد لله رب العالمين O والصلوة والسلام على سيد المرسلين O اما بعد
 فاعوذ بالله من الشيطان الرجيم O بسم الله الرحمن الرحيم
 لقد كان لكم فى رسول الله اسوة حسنة لمن كان يرجوا الله واليوم
 الآخر و ذكر الله كثيرا (الاحزاب ٢١)

”بے شک تمہارے لئے رسول اللہ صلی اللہ علیہ وسلم کی زندگی بہترین نمونہ ہے۔ اس شخص
 کیلئے جو اللہ تعالیٰ اور آخرت کے دن کی امید رکھتا ہے اور اس نے اللہ تعالیٰ کا بہت زیادہ ذکر کیا۔“
 اللہ تعالیٰ نے انسانوں کو پیدا کیا تو ان کی زندگی کا مقصد ان الفاظ میں بیان فرمایا:
 الذى خلق الموت والحياة ليبلوكم ايكم احسن عملا وهو العزيز الغفور (الملک: ٢)
 ”اللہ تعالیٰ وہ بابرکت ذات ہے جس نے زندگی اور موت کو پیدا کیا تاکہ وہ تمہیں آزمائے تم
 میں سے اچھے عمل کون کرتا ہے اور وہ غالب ہے اور بخشنے والا ہے۔“
 پھر اس انسان کی ہدایت کا بندوبست فرمایا تاکہ کوئی شخص قیامت کے دن یہ عذر پیش نہ کر سکے
 کہ مجھے تو یہ بات معلوم ہی نہ تھی اور نہ ہی کسی نے مجھے یہ مسئلہ بتایا۔
 چنانچہ اللہ تعالیٰ نے ارشاد فرمایا:

انا هدیناه السبيل اما شاكرا واما كفورا (الدھر: ٣)
 ”(کہ ہم نے انسان کو پیدا کیا تو اس کی راستے کی طرف راہنمائی بھی کر دی اب چاہے تو وہ
 شکر گزار بن جائے اور چاہے تو کفر کر لے۔“

اور اس انسان کی مستقل راہنمائی کیلئے قرآن مجید جیسی عظیم کتاب نازل فرمائی اور عملی نمونہ پیش
 کرنے کیلئے امام الانبیاء حضرت محمد صلی اللہ علیہ وسلم کو مبعوث فرمایا کہ آپ صلی اللہ علیہ وسلم لوگوں کو اللہ تعالیٰ کی
 وحی پر عمل کر کے بتائیں کہ اس پر یوں عمل کرنا ہے تاکہ کوئی شخص یہ نہ کہہ سکے کہ اس پر عمل محال یا مشکل ہے اس

لے اللہ تعالیٰ نے ان لوگوں کے جواب میں جنہوں نے یہ اعتراض کیا تھا
کہ اللہ تعالیٰ نے ایک بشر کو نبی بنا کر کیوں بھیجا ہے ارشاد فرمایا:

وما منع الناس ان يؤمنوا اذ جاءهم الهدى الا ان قالوا اهت اللہ بشرا
رسولا لعل لو كان في الارض ملكة يمشون مطمئنن لنزلنا عليهم من السماء ملكا
رسولا (الاسراء: ۹۵، ۹۴)

”کہ لوگوں کے پاس جب ہدایت آئی ہے تو وہ صرف اس وجہ سے ایمان لانے سے باز رہے
کہ اللہ تعالیٰ نے ایک بشر (انسان) کو رسول بنا کر بھیجا ہے؟ اللہ تعالیٰ فرماتے ہیں (اے میرے پیغمبر
حضرت محمد صلی اللہ علیہ وسلم) آپ کہہ دیجئے کہ اگر زمین میں رہنے والے فرشتے ہوتے تو ہم آسمان سے
کسی فرشتے کو رسول بنا کر بھیج دیتے۔“

لیکن چونکہ زمین میں رہنے والے انسان تھے اس لئے ان کی طرف رسول اور نبی بھی انسان کو
ہی بنا کر بھیجا گیا ہے کیونکہ اگر کوئی فرشتہ نبی ہوتا تو وہ کھانے پینے، شادی بیاہ، خوشی غمی اور طہارت و غسل
کے عوارضات سے دوچار نہ ہونے کی وجہ سے اسوہ نہ بن سکتا۔ کیونکہ انسان بتانے اور سنانے کی نسبت
مشاہدہ سے جلد سمجھتا ہے اور اسے اختیار کرنا زیادہ آسان ہوتا ہے۔ اس لئے اللہ تعالیٰ نے لوگوں کو فرمایا
کہ اگر تم یقین رکھتے ہو کہ قیامت کا دن قائم ہوگا اور اللہ تعالیٰ کی عدالت میں پیش ہو کر مجھے اپنی ساری زندگی
کا حساب دینا ہے تو پھر تمہارے لئے زندگی گزارنے کیلئے رسول اللہ صلی اللہ علیہ وسلم بہترین نمونہ ہیں۔ آپ
ان کی حیات طیبہ کو دیکھ کر اپنی زندگیاں گزاریں اس لئے کہ آپ دیکھیں کہ انہوں نے وضو کس طرح کیا اس
طرح وضو کریں۔ جس طرح آپ نے غسل کیا اس طرح غسل کریں۔ آپ صلی اللہ علیہ وسلم کے سونے کی طرح
سو جائیں اور بیدار ہو کر جو آپ صلی اللہ علیہ وسلم نے عمل کیا اسی طرح آپ بھی کریں۔ علیٰ ہذا التیاس

اپنی زندگی کے ایک ایک لمحے کو رسول اللہ صلی اللہ علیہ وسلم کی زندگی کے مطابق گزاریں اس
لئے کہ زندگی میں جو آپ کو مسائل پیش آتے ہیں ان تمام کا حل نبی کریم صلی اللہ علیہ وسلم کی حیات مبارکہ
میں ہے۔ کیونکہ وہ تمام مسائل آپ صلی اللہ علیہ وسلم کو بھی پیش آئے۔ اس لئے اللہ تعالیٰ نے رسول اللہ
صلی اللہ علیہ وسلم کی زندگی کو نہ صرف نمونہ بیان کیا بلکہ باری تعالیٰ نے اسوہ حسنہ (بہترین نمونہ) قرار دیا
ہے۔ اب یہ ہر مومن مسلمان کا فرض ہے کہ وہ اپنی زندگی کیلئے صرف رسول اللہ صلی اللہ علیہ وسلم کی زندگی کو
ہی نمونہ اور آئیڈیل بنائے۔ مگر افسوس کہ عامۃ الناس آج اپنے معاملات میں سنت طریقتہ اپنانے کی پرواہ
ہی نہیں کرتے۔ مثلاً کئی کام ایسے ہیں جو ہر آدمی نے ضرور ہی ضرور کرنے ہیں۔ لیکن انہی کاموں کو اگر ہم

رسول اللہ صلی اللہ علیہ وسلم کے طریقہ مبارک کے مطابق کریں تو اپنی

ضرورت پوری کرنے کے ساتھ ساتھ اللہ تعالیٰ سے اجر و ثواب کے

مستحق بھی ٹھہریں۔ مثلاً کھانا، پینا، کپڑے پہننا، بیت الخلاء جانا، غسل کرنا وغیرہ یہ کام ہم نے ضرور کرنا ہوتے ہیں۔ کیونکہ یہ ہماری مجبوری ہیں۔ ان کے بغیر ہمارا گزارہ نہیں ہے۔ مگر ہم نے کبھی یہ غور نہیں کیا کہ یہ سارے کام تو رسول اللہ صلی اللہ علیہ وسلم بھی کیا کرتے تھے۔ آپ صلی اللہ علیہ وسلم ان کاموں کو کرنے کیلئے کیا طریقہ اپناتے تھے عامۃ الناس کی اس سستی کے پیش نظر رسول اللہ صلی اللہ علیہ وسلم کی سیرت طیبہ کا صرف ایک پہلو پیش کرتا ہوں۔ کہ آپ صلی اللہ علیہ وسلم اپنے پسندیدہ کاموں کو ہمیشہ دائیں جانب سے شروع کرتے تھے اور دائیں جانب کی اتنی اہمیت اور فضیلت ہے کہ قیامت کے دن لوگوں کو جب اعمال نامے دیئے جائیں گے تو کچھ لوگ ایسے ہونگے جن کو دائیں ہاتھ میں اعمال نامے دیئے جائیں گے اور کچھ لوگوں کو بائیں ہاتھ میں چنانچہ ارشاد خداوندی ہے:

فاما من اوتى كتيبةً يمينه فيقول هازم القرء واكتيبه O انسى ظننت الى ملنى

حسابه O فهو فى عبشة راضية O فى جنة عالية قطوفها دانية O كلوا واشربوا هنيئا بما

اسلفتم فى الايام الغالية O (الحاقۃ ۲۳۔ ۱۹)

”جن لوگوں کو ان کی کتاب (اعمال نامہ) دائیں ہاتھ میں دی جائے گی وہ کہیں گے لوگوں آؤ میری کتاب (اعمال نامے) کو پڑھو۔ بیکج مجھے یقین تھا کہ میرا حساب ہونے والا ہے۔ تو وہ شخص عیش میں راضی ہوگا۔ اونچی جنت میں جن کے پھل قریب ہوں گے کھاؤ اور پیو خوشگوار اس وجہ سے جو تم اپنی دنیاوی زندگی میں کرتے رہے ہو“

تو اس سے معلوم ہوا کہ دائیں ہاتھ میں جن کو اعمال نامہ ملے گا وہ ان کی خوش بختی کی علامت ہوگی۔ بائیں ہاتھ میں جن کو اعمال نامہ ملے گا وہ جہنم میں جائیں گے اور اپنی دنیاوی زندگی پر افسوس کا اظہار کریں گے اور پھر دائیں جانب کی فضیلت اس سے بھی معلوم ہوتی ہے کہ رسول اللہ صلی اللہ علیہ وسلم نے ارشاد فرمایا:

ان الله وملكته يصلون على ميامن الصوف (ابوداؤد/۱۰۵/باب من يستحب

ان یلی الامام فی القف وکراہیۃ التاخر)

”بے شک اللہ تعالیٰ اور اس کے فرشتے نماز میں صف کے دائیں جانب کھڑے ہونے

والوں پر رحمت بھیجتے ہیں“

اور ایک دوسری حدیث میں ہے جس میں رسول اللہ صلی اللہ علیہ وسلم نے فرمایا کہ جو لوگ دنیا میں عدل و انصاف کریں گے قیامت کے دن اللہ تعالیٰ کی دائیں جانب نور کے منبروں پر ہوں گے۔ حضرت عبداللہ بن عمرو رضی اللہ تعالیٰ عنہ بیان فرماتے ہیں:

قال رسول الله ﷺ ان المقسطين عند الله على منابر من نور عن يمين الرحمن عز وجل وكلنا بيديه يمين الذين يعدلون في حكمهم واهليهم وما ولوا (مسلم جلد ۲/۲۱۱ باب فضیلت الامیر العادل کتاب الامارة)

”رسول اللہ صلی اللہ علیہ وسلم نے فرمایا بے شک انصاف کرنے والے لوگ اللہ تعالیٰ کے ہاں اللہ عزوجل کی دائیں جانب نور کے منبروں پر ہوں گے اور اللہ تعالیٰ کے دونوں ہاتھ ہی دائیں ہیں۔ (انسانوں کی طرح دائیں بائیں جانب کا فرق اللہ تعالیٰ کیلئے نہیں ہے) اور یہ وہ لوگ ہوں گے جو اپنے فیصلوں میں اور اہل و عیال اور اپنے ماتحت لوگوں میں انصاف کرنے والے ہوں گے۔“

اس حدیث سے دائیں جانب کی اہمیت و فضیلت معلوم ہوتی ہے۔

ام المؤمنین صدیقہ کائنات حضرت عائشہ رضی اللہ تعالیٰ عنہا بیان فرماتی ہیں:

كان النبی یحب التیمن ما استطاع فی شانہ کله فی طهورہ و ترحله و تنعله

(بخاری، مسلم بحوالہ مشکوٰۃ ۴/۱۳۷ باب سنن الوضوء)

”رسول اللہ صلی اللہ علیہ وسلم حسب استطاعت دائیں جانب کو پسند فرماتے اپنے ہر معاملے میں وضو کرتے وقت، کنگھی کرتے اور اپنا جوتا پہنتے وقت

اس لئے ہم سب کو بھی چاہئے کہ حتی الوضوء اپنے کاموں میں دائیں ہاتھ کو استعمال کریں البتہ جہاں رسول اللہ صلی اللہ علیہ وسلم نے منع فرمایا ہے وہاں بائیں ہاتھ کو استعمال کریں۔ مثلاً استنجا کرتے وقت۔ حضرت ابوقحافہ رضی اللہ تعالیٰ عنہ بیان کرتے ہیں:

قال نبی اللہ اذا ہال احدکم فلا یمس ذکرہ بيمينه و اذا اتى الخلاء فلا

یتمسح بيمينه و اذا شرب فلا یشر ب نفسا واحدا (ابو داؤد ۶/۱۶۱ باب کراهیۃ مس

الذکر باليمين فی الاستبراء - کتاب الطہارۃ)

”اللہ تعالیٰ کے نبی صلی اللہ علیہ وسلم نے فرمایا جب بھی تم میں سے کوئی پیشاب کرے تو اپنی

شریکہ کو دایاں ہاتھ نہ لگائے اور جب وہ بیت الخلاء میں آئے تو دائیں ہاتھ سے استنجانہ کرے اور جب

پانی پے تو ایک ہی سانس میں نہ پے۔“

ایک دوسری حدیث میں حضرت عائشہ رضی اللہ تعالیٰ عنہا فرماتی ہیں:

كانت يد رسول الله صلى الله عليه وسلم اليميني لظهوره وطعمه وكنت

يده اليسرى لخلاته وما كان من أذى (ابو داؤد ۶/۱ کتاب الطہورہ)

”کہ رسول اللہ صلی اللہ علیہ وسلم کا دایاں ہاتھ آپ صلی اللہ علیہ وسلم کے حضور کمانے کیلئے استعمال ہوتا تھا اور بائیں ہاتھ احتیاج وقت کیلئے۔“

آدم پر ہوسو مطلب: اب ان چند مسائل کا ذکر کیا جاتا ہے کہ جہاں رسول اللہ صلی اللہ علیہ وسلم دائیں ہاتھ کو استعمال کرنے کا التزام فرماتے تھے تاکہ ہم بھی رسول اللہ صلی اللہ علیہ وسلم کی اس سنت پر عمل کر کے اجر و ثواب کے مستحق ٹھہریں۔

۱۔ کھانا کھانے میں دائیں ہاتھ استعمال کرنا

کھانا کھاتے وقت رسول اللہ صلی اللہ علیہ وسلم خود بھی دائیں ہاتھ استعمال کرتے اور دوسروں کو بھی آپ صلی اللہ علیہ وسلم اسی کا حکم فرماتے۔ حضرت عبداللہ بن عمر رضی اللہ تعالیٰ عنہما کہتے ہیں:

ان رسول الله قال اذا اكل احدكم فلها كل يمينه واذا شرب فليشرب يمينه (مسلم ۱۷۲/۲ باب آداب الطعام والشراب والکتاب الاثری)

”بے شک رسول اللہ صلی اللہ علیہ وسلم نے فرمایا: جب بھی تم میں سے کوئی کھائے تو وہ دائیں ہاتھ سے کھائے اور جب (کوئی چیز) پیے تو دائیں ہاتھ سے پیے۔“

آپ جب کسی کو دیکھتے کہ وہ بائیں ہاتھ سے کھانی رہا ہے تو آپ صلی اللہ علیہ وسلم اس کو روک دیتے۔ حضرت عمر بن ابی سلمہ رضی اللہ تعالیٰ عنہ کہتے ہیں:

كنت في حجر رسول الله فكانت يدي تطيش في الصحفة فقال لي يا غلام سم الله وكل يمينك وكل مما يليك (مسلم ۱۷۲/۲ کتاب الاثری)

”کہ میں رسول اللہ صلی اللہ علیہ وسلم کی گود میں تھا اور میرا ہاتھ پیالے میں گوم رہا تھا تو رسول اللہ صلی اللہ علیہ وسلم نے مجھے فرمایا: اپنے ہاتھ کا نام لے کر (بسم اللہ پڑھ کر کھنا) بائیں ہاتھ سے کھا

اپنے سامنے سے کھا۔“

بلکہ نبی کریم صلی اللہ علیہ وسلم نے حکما بھی لوگوں کو بائیں ہاتھ سے کھانے سے منع فرمایا ہے کیونکہ بائیں ہاتھ سے شیطان کھاتا ہے۔



عن جابر رضی اللہ عنہ عن رسول اللہ صلی اللہ علیہ وسلم قال لا تاكلوا بالشمال فان الشيطان ياكل

بالشمال (مسلم ۱۷۲/۲ کتاب الاشرار)

”حضرت جابر رضی اللہ تعالیٰ عنہ کہتے ہیں کہ رسول اللہ صلی اللہ علیہ وسلم نے فرمایا کہ بائیں ہاتھ سے نہ کھاؤ اس لئے کہ بے شک شیطان بائیں ہاتھ سے کھاتا ہے“
اور مسلم شریف ہی کی حضرت عبداللہ بن عمر رضی اللہ عنہما کی روایت میں یہ الفاظ بھی ہیں:
وہ شرب بشمالہ اور وہ شیطان اپنے بائیں ہاتھ سے پیتا ہے اس لئے تمام مسلمانوں کو چاہئے کہ وہ کھانے پینے میں دائیں ہاتھ استعمال کریں اور بائیں ہاتھ سے کھانے پینے سے اجتناب کریں کہ نبی رسول اللہ صلی اللہ علیہ وسلم کی سنت بھی ہے اور حکم بھی۔

سنت نبوی کریم ﷺ

رسول اللہ ﷺ نے اپنی امت کو زندگی گزارنے کا ایک ایک طریقہ سکھایا ہے اسی لئے تو اللہ تعالیٰ نے آپ ﷺ کو اسوۂ حسنہ (بہترین نمونہ) قرار دیا ہے۔ آپ ﷺ کا یہ تھا کہ کھانے پینے میں دائیں ہاتھ کو استعمال کرنا پسند کرتے تھے بلکہ آپ ﷺ سوتے وقت بھی دائیں کروٹ پر ہی لیٹتے اور اسی طرح سے دوسروں کو لیٹ کر سونے کا حکم فرماتے۔

حضرات برادر بن عازب رضی اللہ عنہ بیان فرماتے ہیں:

ان رسول اللہ ﷺ قال اذا اخذت مضجعك فوضأ وضوءك للصلاة
ثم اضجع على شقك الايمن ثم قل اللهم اني اسلمت وجهي اليك الخ (مسلم ۲۳۸/۲ باب اللہ عاۃ عتقنا من کتاب اللہ ذکر والد عام)

”بے شک رسول اللہ ﷺ نے فرمایا کہ جب تم بستر پر (سونے کیلئے) آؤ تو نماز کے وضو جیسا وضو کرو پھر اپنی دائیں جانب لیٹ کر یہ دعا پڑھو“ (آگے آپ ﷺ نے مکمل دعا سکھائی جبکہ یہاں صرف دائیں جانب لیٹنے کا بیان کرنا مخصوص ہے)

سنت نبوی کریم ﷺ

رسول اللہ ﷺ جب فجر کی سنتیں ادا کر کے لیٹتے تو اس وقت بھی آپ ﷺ اپنی دائیں کروٹ لے کر ہی لیٹتے تھے امام المؤمنین حضرت عائشہ صدیقہ رضی اللہ عنہا فرماتی ہیں:

كان النبي اذا صلى ركعتي الفجر احتطى على
شقه الايمن (بخاری ۱۵۵/۱، باب التيمم على الحق)

الايمن بعد ركعتي الفجر، كتاب التيمم

”رسول اللہ ﷺ جب فجر کی دو رکعت (سنتیں) پڑھتے تو اپنی دائیں جانب لیٹ جاتے تھے۔“
بعض لوگوں نے رسول اللہ ﷺ کی اس سنت کو ٹھکرانے کیلئے کئی قسم کی تاویلیں کی
ہیں۔ مگر ان کی سب تاویلیں باطل ہیں۔ جن کا تذکرہ کسی دوسری نشست میں کریں گے یہاں نہ تو
محل ہے اور نہ ہی مقصود۔

غسل من ياتى سره من الجانبين

رسول اللہ صلی اللہ علیہ وسلم جب غسل فرماتے تو سر میں پانی ڈالتے ہوئے دائیں طرف سے
شروع فرماتے۔ ام المومنین حضرت عائشہ رضی اللہ تعالیٰ عنہا فرماتی ہیں:

كان رسول الله ﷺ اذا غسل من الجنابة دعا بشيء نحو الحلاب
فاخذ بكفه بدأ بشق راسه الايمن ثم الايسر ثم اخذ بكفه فقال بهما على راسه
(مسلم ۱۲۷/۱، باب صفة غسل الجنابة)

رسول اللہ صلی اللہ علیہ وسلم جب غسل جنابت فرماتے تو وہ دو حصوں کے ساتھ ہاتھوں کی طرف سے
منگواتے تو آپ صلی اللہ علیہ وسلم اپنے ہاتھ سے پانی لے کر اپنے سر کی دائیں جانب ڈالتے پھر
بائیں جانب پھر آپ صلی اللہ علیہ وسلم اپنے دونوں ہاتھوں کو اپنے سر پر پھیرتے۔

غسل من ياتى راسه من الجانبين

رسول اللہ صلی اللہ علیہ وسلم وضو کرتے وقت بھی دائیں جانب کا ہاتھ رکھتے۔

امیر المومنین خلیفہ ثالث حضرت عثمان ذوالنورین رضی اللہ تعالیٰ عنہ رسول اللہ صلی اللہ
علیہ وسلم کے وضو کا طریقہ بیان کرتے ہوئے فرماتے ہیں:

ثم غسل يده اليمنى الى المرفق ثلاث مرات ثم غسل يده اليسرى
مثل ذلك ثم مسح براسه ثم غسل رجله اليمنى الى الكعبين ثلاث مرات ثم

غسل الیسری مثل ذالک (مسلم ۱۲۰/۱) باب
صفۃ الوضوء و کمالہ کتاب الطہارۃ

”پھر آپ صلی اللہ علیہ وسلم اپنے دائیں ہاتھ کو کبھی سمیت تین مرتبہ دھوئے پھر اسی
طرز اپنے بائیں ہاتھ کو دھوئے پھر سچ کرتے پھر اپنے دائیں پاؤں کو تینوں سمیت تین مرتبہ
دھوئے پھر اپنے بائیں پاؤں کو کبھی اسی طرز دھوئے“

اس حدیث سے بھی معلوم ہوا کہ رسول اللہ صلی اللہ علیہ وسلم وضو کرتے وقت اپنے
دائیں جانب سے ہی شروع بھی کرتے اور آخر تک دائیں جانب ہی کو ترجیح دیتے تھے حضرت ابو
ہریرہ رضی اللہ تعالیٰ عنہ فرماتے ہیں:

قال رسول الله ﷺ: اذا لستم وانما توضأتم فابدءوا بيمينكم (مسند
احمد، ابو داؤد، بحوالہ مشکوٰۃ ۳۷۱/۱ باب من الوضوء)
”رسول اللہ صلی اللہ علیہ وسلم نے فرمایا جب تم لباس پہن لو اور جب وضو کرو تو اپنی دائیں
جانب سے شروع کرو۔“


اسلام سے قبل انسان کا انداز

رسول اللہ صلی اللہ علیہ وسلم زندگی لباس پہننے وقت دائیں جانب سے شروع کرتے۔ غیر امت محمدیہ حضرت ابو
ہریرہ رضی اللہ تعالیٰ عنہ بیان کرتے ہیں:

کان رسول الله ﷺ اذا لبس قميصا يدا يدا يدا (ترمذی ۲۰۶۸ باب ما لبس النعمان اهل الباس)
”کہ رسول اللہ صلی اللہ علیہ وسلم جب قمیض پہننے تو اپنی دائیں جانب سے شروع کرتے۔“
اس لئے ہم کو بھی چاہئے کہ ہم بھی جب لباس پہنیں وہ قمیض ہو یا شلوار تریاں سوئے جزی ہو یا جیکٹ وغیرہ
اپنی دائیں جانب سے پہننا شروع کریں اور جب اتاریں تو بائیں جانب سے اتارنا شروع کریں۔ کیونکہ
رسول اللہ صلی اللہ علیہ وسلم کا یہی طریقہ مبارک ہے۔

اسلام سے قبل انسان کا انداز

رسول اللہ صلی اللہ علیہ وسلم اپنے ہر کام کو دائیں جانب سے کرنا پسند فرماتے تھے۔ حتیٰ کہ



ام المومنین حضرت عائشہ صدیقہ رضی اللہ تعالیٰ عنہا بیان کرتی ہیں:

كان النبي يعجبه التيمين في تنعله وترجله وطهوره وفي شأنه كله (بخاری
۲۹/۱ باب التيمين في الوضوء والغسل كتاب الوضوء)
نبی کریم صلی اللہ علیہ وسلم کا اپنا عمل بھی یہی تھا کہ آپ صلی اللہ علیہ وسلم جوتا پہننے وقت پہلے
دایاں جوتا پہنتے تھے۔ اور آپ صلی اللہ علیہ وسلم نے دوسروں کو بھی اسی کا حکم دیا ہے۔ حضرت ابو ہریرہ رضی
اللہ عنہ فرماتے ہیں:

ان رسول اللہ ﷺ قال اذا انتعل احدكم فليبدأ باليمين واذا نزع فليبدأ
بالشمال (مسلم ۱۹۷/۲ باب استحباب لبس النعال في اليمنى) ترمذی ۲۱۰/۱
ابواب اللباس باب ماجاء باى رجل يبدأ)

”کہ بے شک رسول صلی اللہ علیہ وسلم نے فرمایا جب بھی تم میں سے کوئی شخص جوتا پہننے تو وہ
دائیں جانب سے شروع کرے اور جب اتارے تو بائیں جانب سے شروع کرے“ تو رسول صلی اللہ علیہ
وسلم کے حکم اور سنت پر عمل کرتے ہوئے ہمیں بھی چاہئے کہ ہم جوتا پہننے وقت پہلے دایاں جوتا پہنیں اور
اتارنے وقت پہلے بائیں جوتا اتاریں۔

حکامت بتائے وقت دائیں جانب سے شروع کرنا

رسول اللہ صلی اللہ علیہ وسلم جب حجامت بخواتین تو دائیں جانب سے اپنے بال کٹوانا یا منڈوانا
شروع کرتے۔ چنانچہ حضرت انس رضی اللہ عنہ بیان کرتے ہیں:

ان رسول الله اتى منافاتى الجمرة فرماها ثم اتى منزله بمنى و لحرثم قال
للمحلاق غلذوا شار الى جباله الايمن ثم الايسر ثم جعل يعطيه الناس
(مسلم ۳۲۱/۱ كتاب الحج)

”بے شک رسول اللہ صلی اللہ علیہ وسلم منیٰ میں آئے تو حجرہ کے پاس پہنچ کر اس کو ننگریاں ماریں۔
پھر آپ صلی اللہ علیہ وسلم منیٰ میں اپنی جگہ خمیے میں آئے اور قربانی کی پھر سر موٹھ منے والے (حجام) سے کہا لو
یہاں سے پکڑو (کاٹو شروع کرو) اور اپنے سر کی دائیں جانب اشارہ کیا۔ پھر بائیں جانب پھر آپ صلی اللہ



علیہ وسلم نے وہ بال لوگوں کو دے دیے۔“

اس حدیث سے معلوم ہوا کہ آدمی کو حجامت بخواتے وقت اپنی دائیں جانب سے بال کٹوانے شروع کرنا چائیں۔ بعض لوگوں نے تو شاید سنت رسول صلی اللہ علیہ وسلم سے دشمنی کی قسم اٹھائی ہے۔ کہ ہر عمل میں انہوں نے حدیث و سنت رسول صلی اللہ علیہ وسلم کی مخالفت ہی کرتا ہے۔ زیر بحث مسئلہ میں بھی وہ یہ تاویل کرتے ہیں۔ کہ حجام کی دائیں جانب ہونی چاہئے۔ حجامت کروانے والے کیلئے یہ ضروری نہیں۔ حالانکہ حدیث میں واضح بیان ہو رہا ہے کہ رسول صلی اللہ علیہ وسلم نے حجامت بخواتے وقت حجام کو اپنے سر کی دائیں جانب سے بال بنانے شروع کرنے کا حکم دیا تھا۔ بہر حال یہاں تفصیل مقصود نہیں ہے۔ بلکہ صرف یہ بتانا مقصود ہے کہ ہر کام کرتے وقت آدمی کو اپنی دائیں جانب کو ترجیح دینی چاہئے۔

سنت کو غسل دینے وقت دائیں جانب سے ابتداء کرنا

جس طرح خود آدمی کو وضو کرتے وقت یا غسل کرتے ہوئے دائیں جانب سے شروع کرنا چاہئے اسی طرح جب کوئی مسلمان فوت ہو جائے خواہ مردہ ہو یا عورت تو اس کو غسل دیتے وقت بھی دائیں جانب کا لحاظ رکھنا چاہئے۔ حضرت ام علیہ رضی اللہ عنہا بیان کرتی ہیں:

ان رسول اللہ ﷺ حيث امرها ان تغسل ابنته قال لها ابد ان بميامنها

و مواضع الوضوء منها (مسلم ۳۰۵/۱ کتاب الجنائز)

”بے شک رسول اللہ صلی اللہ علیہ وسلم نے جب انہیں آپ صلی اللہ علیہ وسلم کی بیٹی کو غسل دینے کا حکم دیا تو آپ صلی اللہ علیہ وسلم نے فرمایا اس کی دائیں جانب اور وضو والے اعضاء سے غسل دینا شروع کرو۔“

کسی کو چیز پکڑاتے وقت دائیں جانب کا لحاظ رکھنا

جیسا کہ گزشتہ سطور میں بیان کیا جا چکا ہے کہ رسول اللہ صلی اللہ علیہ وسلم ہر پسندیدہ کام کو دائیں جانب سے شروع کرتے تھے۔ اس کیلئے حدیث میں کئی مواقع بیان کئے گئے ہیں جن میں سے چند ایک تحریر کئے گئے ہیں۔ ان سے ہی بات ظاہر ہو جاتی ہے کہ ہر مسلمان کو کام کرتے وقت اپنی دائیں جانب سے شروع کرنے کو ترجیح دینی چاہئے۔ آخر میں رسول اللہ صلی اللہ علیہ وسلم کا ایک فرمان عالی شان بیان کرتا ہوں جس میں رسول اللہ صلی اللہ علیہ وسلم نے عام معاملات میں بھی عام لوگوں کو دائیں جانب سے کام شروع کرنے کا حکم فرمایا ہے۔



خادم رسول اللہ صلی اللہ علیہ وسلم حضرت انس فرماتے ہیں:

حلبت لرسول اللہ ﷺ شاة داجن و شيب لبنها بماء من

البشر التي في دار انس فاعطى رسول الله ﷺ القدح فشرب و على يساره ابو بكر و عن يمينه اعرابي فقال عمر اعط ابا بكر يا رسول الله ﷺ فاعطى الاعرابي الذي عن يمينه ثم قال الايمن فالايمن و في رواية الايمنون الايمنون الايمنون (بخاری، مسلم بحوالہ مشکوٰۃ ۳۷۱/۲ کتاب الاشربة)

”رسول اللہ صلی اللہ علیہ وسلم کے لیے ایک بکری کا دودھ دھویا گیا اور اس دودھ میں حضرت انس رضی اللہ تعالیٰ عنہ کے کوسں کا پانی ملا یا گیا۔ پھر ایک پیالہ رسول اللہ صلی اللہ علیہ وسلم کو دیا گیا تو آپ صلی اللہ علیہ وسلم نے نوش فرمایا۔ اس وقت آپ صلی اللہ علیہ وسلم کی بائیں جانب حضرت ابوبکر صدیق رضی اللہ تعالیٰ عنہ تھے اور دائیں جانب ایک دیہاتی بیٹھا ہوا تھا۔ حضرت عمر رضی اللہ عنہ نے عرض کیا اللہ کے رسول صلی اللہ علیہ وسلم آپ صلی اللہ علیہ وسلم ابوبکر صدیق رضی اللہ تعالیٰ عنہ کو دیتے۔ لیکن رسول اللہ صلی اللہ علیہ وسلم نے وہ پیالہ اپنی دائیں جانب والے دیہاتی کو دے دیا اور فرمایا کہ دائیں جانب والے دائیں جانب والے (یعنی وہ زیادہ حقدار ہیں) خبردار تم بھی دائیں جانب سے آغاز کیا کرو یا دائیں جانب والوں کا لحاظ رکھا کرو۔“

برادران اسلام!

مذکورہ بالا ساری بحث سے یہ بات اظہر من الشمس ہو جاتی ہے کہ دائیں جانب کی اللہ تعالیٰ اور رسول اللہ صلی اللہ علیہ وسلم کے ہاں بہت بڑی عظمت و فضیلت اور اہمیت ہے۔ اس لئے ہمیں بھی چاہئے کہ ہم رسول اللہ صلی اللہ علیہ وسلم کی سنت کو اپناتے ہوئے ہمیشہ دائیں ہاتھ سے کھائیں پیئیں، مسجد میں داخل ہوتے وقت دایاں پاؤں اندر رکھیں، کپڑے اور جوتا پہننے وقت داہنی جانب سے پہننا شروع کریں اور اتارتے وقت بائیں جانب اتاریں۔

وضو اور غسل کرتے وقت دائیں جانب سے شروع کرنا چاہئے حتیٰ کہ کسی سے لین دین کرتے وقت بھی چیز دائیں ہاتھ اور دائیں جانب سے پکڑیں۔ اللہ تعالیٰ ہم سب کو قرآن و حدیث سمجھنے اور اس پر عمل کی توفیق عطا فرمائے کہ ہماری زندگیوں اللہ تعالیٰ کے حکم اور امام کائنات حضرت محمد رسول اللہ صلی اللہ علیہ وسلم کی پیاری سنت اور محبوب طریقے کے مطابق گزریں۔ آمین